



ULihle noLwandle eBusika

Ndivhuho Mutsila

Vusi Malindi





ULihle noLwandle bakhamba ngebhesi bayokuvakatjhela umalumabo eLesotho.

Livakatjho labo lokuthoma lokuya enarheni encani esentabeni.



Abodade laba baqala izinto ezibazombelezeleko bangebhesini.

“Kunegabhogo koke!” kubabaza uLwandle.

“Kufana nengubo emhlophe eyembese yoke into,” kuvuma uLihle.



“Ngithabile ngombana ibhesi le ifuthumele ngaphakathi!” kutjho uLwandle.

“Iye, kuzokuba makhaza ngaphandle. Amazinga wokutjhisa weBusika endaweni le ehla abe ngaphasi kwezinga elikghadzisa ummongo,” kutjho uLihle.



“Amazinga wokutjhisa weBusika eLesotho amakhaza khulu ukudlula ekhaya eLimpopo,” kuraga uLihle.

“Brrr, Ngiyathemba ngipake izambatho ezaneleko ezifuthumelako,” kutjho uLwandle.



Ibhesi iyafika begodu abantazanyana baphakamisela umalumabo isandla. Wembethe ijasi ekulu, isikhafu nengwani.

“Ee-ee!” kuqhaqhazela uLwandle nakaphumela ngaphandle.



Iinjeresi zabantazanyanaba zilula khulu
malungana namazinga wokutjhisa
wendawo le.

Umalume uphathele abazukulu bakhe
iingubo ezifuthumeleko.
“Nginyanamukela eBusika!”
uyabalotjhisa.



“Tjhejani lapho nikhamba khona,
phasapha kunerhwaba begodu
kuyatjhelela,” uyabayelelisa.

Badlula izimvu ezimbalwa ezinoboya
zibuthelelene ndawonye ukobana
zifuthumale.



Ngaphasi kwegabhogo, utjani bomile
begodu buzotho.

Akunatjani obaneleko obungadliwa
yifuyo.


Iintjalo ezinengi azimili namkha ziyafa
eBusika.



Abantazanyana bahlala eduze nomlilo
ngendlini yakamalumabo.

Ubapha inyama yekomo
enamazambana.

“Isitju sesintu lesi sizanifuthumeza,”
uyatjho.



“EBusika, ilanga liphuma lada, begodu litjhinga msinya. Sizokuba ngendlini ama-awa amanengi,” kutjho uMalume.

“Sizilungiselele ngeencwadi nemidlalo!” ikhorasi bantazana.

—Imibuzo

1. Bakuphi uLihle noLwandle?
Thola indawo leyo emebheni.
2. Ngisiphi isikhathi somnyaka?
3. Thola amagama amathathu
ahlathulula lesi sikhathi
somnyaka.
4. Ingabe uBusika beLesotho
buyafana noBusika balapho
uhlala khona? Hlathulula.
5. Ngibuphi uBusika obuthanda
khulu? Kubayini?
6. Ucabanga bona kubayini
iintjalo ezinengi zingakhuli
nofana zifa eBusika?
7. Hlathulula bona kubayini
eBusika, ilanga liphuma lada
begodu ilanga litjhinga
msinya.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



basic education

Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: ULihle noLwandle eBusika

Author/s: Ndivhuho Mutsila

Translator/s: Vusi Mahlangu

Illustrator/s: Vusi Malindi

Assurer/s: Sponono Mahlangu

Language: isiNdebele



© Zenex Foundation - Saide 2025 (Updated Edition)

CC BY includes the following elements:

BY  – Credit must be given to the creator

